



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

TUESDAY, APRIL 25, 2023 / VAISHAKHA 5, 1945

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts

ગૃહ વિભાગ

જાહેરનામું

સચિવાલય, ગાંધીનગર, ૨૬મી એપ્રિલ, ૨૦૧૮

ફોજદારી કાર્યરીતિ અધિનિયમ, ૧૯૭૩.

ક્રમાંક. જજ/૪૭/૨૦૧૮/એસબી.૨/સીઓએમ/૧૩૨૦૧૮/૬૬૩:- ફોજદારી કાર્યરીતિ અધિનિયમ, ૧૯૭૩ (સન ૧૯૭૪ના ૨જા)ની કલમ ૩૫૭-ક થી મળેલી સત્તાની રૂએ અને આ અર્થે બહાર પાડેલા તમામ જાહેરનામાં ૨૬ કરીને, ગુજરાત સરકાર, આથી, શરીરને લગતા ગુનાના કારણે જેને નુકસાન અથવા ઈજા થઈ હોય અને જેને પુનઃસ્થાપનની જરૂર હોય તેવી ભોગ બનેલ વ્યક્તિઓને અથવા ભોગ બનેલ વ્યક્તિઓના આશ્રિત (આશ્રિતો)/વાલી/માતાપિતાને વળતર આપવા માટેના ફંડની જોગવાઈ કરવા માટે નીચેની યોજના ઘડે છે:-

૧. ટૂંકી સંજ્ઞા, આરંભ અને લાગુ પડવા બાબત.-

- (૧) આ યોજના ગુજરાત ભોગ બનેલ વ્યક્તિને વળતર માટેની યોજના, ૨૦૧૮ કહેવાશે.
- (૨) તે, રાજપત્રમાં તેની પ્રસિદ્ધિની તારીખે અમલમાં આવશે.
- (૩) તે, કરાયેલા ગુનાને પરિણામે જેને નુકસાન અથવા યથાપ્રસંગ, ઈજા થઈ હોય અને જેને પુનઃસ્થાપનની જરૂર હોય તેવી ભોગ બનેલ વ્યક્તિઓને અને તેમના આશ્રિત (આશ્રિતો)/વાલી/માતાપિતાને લાગુ પડશે.

૨. વ્યાખ્યા.- (૧) આ યોજનામાં, સંદર્ભથી અન્યથા અપેક્ષિત ન હોય, તો-

- (ક) “અધિનિયમ” એટલે ઝેર અધિનિયમ, ૧૯૧૮ (સન ૧૯૧૮નો ૧૨મો);
- (ખ) “અધિનિયમ” એટલે ફોજદારી કાર્યરીતિ અધિનિયમ, ૧૯૭૩ (સન ૧૯૭૪નો ૨જો);
- (ગ) “કેન્દ્રીય ફંડ” એટલે કેન્દ્રીય ભોગ બનેલ વ્યક્તિ માટેના વળતર ફંડની (સીવીસીએફ) યોજના, ૨૦૧૫માંથી મેળવેલું ફંડ;

- (ઘ) “આશ્રિત” એ શબ્દમાં, સંબંધિત વિસ્તારના સબ-ડિવિઝનલ મેજિસ્ટ્રેટ/સ્ટેશન હાઉસ અધિકારી/તપાસ અધિકારીના અહેવાલના આધારે અથવા આશ્રિતે સોગંદનામું કરીને રેકર્ડ પર મૂકેલી મહત્વની સામગ્રીના આધારે અથવા તેમની પોતાની તપાસના આધારે, રાજ્ય કાનૂની સેવા સત્તામંડળે અથવા યથાપ્રસંગ, જિલ્લા કાનૂની સેવા સત્તામંડળે નક્કી કર્યા પ્રમાણે ભોગ બનેલ વ્યક્તિના પતિ, પિતા, માતા, દાદા-દાદી, અપરણિત પુત્રી અને સગીર બાળકોનો સમાવેશ થાય છે;
- (ચ) “જિલ્લા કાનૂની સેવા સત્તામંડળ” એટલે કાનૂની સેવા સત્તામંડળ અધિનિયમ, ૧૯૮૭ (સન ૧૯૮૭ના ૩૯મા)ની કલમ ૯ હેઠળ સંબંધિત જિલ્લા માટે રચાયેલું જિલ્લા કાનૂની સેવા સત્તામંડળ (ડીએલએસએ);
- (છ) “નમૂનો” એટલે આ યોજના સાથે જોડેલો નમૂનો;
- (જ) “સરકાર” એટલે ગુજરાત સરકાર;
- (ઝ) “ઈજા” એટલે વ્યક્તિ સામે કરવામાં આવેલા ગુનાના કારણે વ્યક્તિના શરીર અથવા મનને કરાયેલું કોઈ નુકસાન;
- (ટ) “સગીર” એટલે ૧૮ વર્ષની ઉંમર પૂરી ન થઈ હોય તેવું બાળક;
- (ઠ) “ગુનો” એટલે ભારતના ફોજદારી અધિનિયમ, ૧૮૬૦ (સન ૧૮૬૦ના ૪૫મા) અથવા તત્સમયે અમલમાં હોય તેવા અન્ય કોઈ કાયદા હેઠળનો શિક્ષાપાત્ર ગુનો;
- (ડ) “પુનઃસ્થાપન” એટલે ગુનાના પરિણામે જેને શારીરિક અથવા માનસિક ઈજા થઈ હોય તેવી ભોગ બનેલ વ્યક્તિને, જીવનના દરેક ક્ષેત્રમાં ગુમાવેલું કૌશલ્ય પુનઃસ્થાપિત કરવા અને મહત્તમ સ્વાવલંબન પાછું મેળવવા માટે સહાયતા કરવાની પ્રક્રિયા;
- (ઢ) “અનુસૂચિ” એટલે આ યોજના સાથે જોડેલી અનુસૂચિ;
- (ત) “રાજ્ય કાનૂની સેવા સત્તામંડળ” એટલે કાનૂની સેવા સત્તામંડળ અધિનિયમ, ૧૯૮૭ (સન ૧૯૮૭ના ૩૯મા)ની કલમ ૬ હેઠળ સંબંધિત જિલ્લા માટે રચાયેલું ગુજરાત રાજ્ય કાનૂની સેવા સત્તામંડળ (જીએસએલએસએ);
- (થ) “જાતીય હુમલાનો ભોગ બનેલી વ્યક્તિ” એટલે ભારતના ફોજદારી અધિનિયમ, ૧૮૬૦ (સન ૧૮૬૦ના ૪૫મા)ની કલમ ૩૭૬ (ક) થી (ચ), કલમ ૩૫૪ (ક) થી (ઘ) અને કલમ ૫૦૮ હેઠળ આવરી લીધેલા ગુના સહિતના, જાતીય ગુનાને પરિણામે જેને માનસિક અથવા શારીરિક ઈજા અથવા તે બન્ને ઈજા થઈ હોય તેવી સ્ત્રી;
- (દ) “ભોગ બનેલ વ્યક્તિ માટેનું વળતર ફંડ” એટલે કલમ ૩ હેઠળ રચાયેલું ભોગ બનેલ વ્યક્તિ માટેનું વળતર ફંડ;
- (ધ) “ભોગ બનેલ વ્યક્તિ” એટલે (ગુનાના) પ્રયાસો અને ગુના સહાય સહિત (અનુસૂચિમાં નિર્દિષ્ટ કરેલા સ્વરૂપની શારીરિક ઈજા થવાના કિસ્સામાં) અન્ય ગુનાનો ભોગ બનેલી સ્ત્રી માટે, ભારતના ફોજદારી અધિનિયમ, ૧૮૬૦ (સન ૧૮૬૦ના ૪૫મા)ની કલમ ૩૦૪ ખ, કલમ ૩૨૬ ક અને કલમ ૪૮૮ ક હેઠળ આવરી લીધેલા ગુના સહિત, આ યોજના સાથે જોડેલી અનુસૂચિમાં નિર્દિષ્ટ કરેલા કોઈ ગુનાને પરિણામે જેને શારીરિક અથવા માનસિક ઈજા થઈ હોય તેવી કોઈ વ્યક્તિ;
- (૨) અહીં વપરાયેલા અને વ્યાખ્યા ન કરવામાં આવી હોય, પરંતુ જેમની વ્યાખ્યા ફોજદારી કાર્યરીતિ અધિનિયમ, ૧૯૭૩ (સન ૧૯૭૪ના ૨જા)માં અથવા સામાન્ય કલમ અધિનિયમ, ૧૯૮૭ (સન ૧૯૮૭ના ૧૦મા)માં અથવા ભારતનો ફોજદારી અધિનિયમ, ૧૮૬૦ (સન ૧૮૬૦ના ૪૫-મા)માં કરવામાં આવી હોય તેવા શબ્દો અને શબ્દપ્રયોગોનો અર્થ, ઉપર જણાવેલા કાયદામાં તેમનો અનુક્રમે જે અર્થ આપ્યો હોય તે થશે.
૩. ભોગ બનેલ વ્યક્તિ માટેનું વળતર ફંડ.-
- (૧) “ભોગ બનેલ વ્યક્તિ માટેનું વળતર ફંડ” એ નામના ફંડની રચના કરવામાં આવશે, જેમાંથી રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ-એ નક્કી કર્યા પ્રમાણેની વળતરની રકમ, ગુનાને પરિણામે જેને નુકસાન અથવા ઈજા થઈ હોય અને જેને પુનઃસ્થાપનની જરૂર હોય તેવી ભોગ બનેલ વ્યક્તિને અથવા તેના આશ્રિત (આશ્રિતો)/વાલી/માતાપિતાને ચૂકવવી જોઈશે.
- (૨) ભોગ બનેલ વ્યક્તિ માટેનું વળતર ફંડ, નીચેની રકમનું બનશે:-
- (ક) કેન્દ્રીય ભોગ બનેલ વ્યક્તિ માટેના વળતર ફંડની (સીવીસીએફ) યોજના, ૨૦૧૫માંથી મેળવેલો ફાળો;
- (ખ) સરકારે, જેના માટે વાર્ષિક અંદાજપત્રમાં જરૂરી જોગવાઈ કરવી જોઈશે તેવા, રાજ્ય કાનૂની સેવા સત્તામંડળને સહાયક અનુદાનના રૂપમાં કરેલી અંદાજપત્રીય ફાળવણી;
- (ગ) દીવાની/ફોજદારી ટ્રિબ્યુનલે હુકમ કરેલી કોઈ રકમ;

- (ધ) આ યોજનાની કલમ ૮(૮) હેઠળ દંડ રૂપે ભોગ બનેલ વ્યક્તિ પાસેથી અને કલમ ૧૪ હેઠળ ખોટું કરનાર/આરોપી પાસેથી વસૂલ કરેલી વળતરની રકમ;
- (ચ) રાજ્ય સરકાર અથવા કેન્દ્ર સરકારે પરવાનગી આપેલી આંતરરાષ્ટ્રીય/રાષ્ટ્રીય/ દાનેશ્વરી/સખાવતી સંસ્થાઓ/સંગઠનો અને વ્યક્તિઓ પાસેથી મેળવેલા દાન/ફાળા;
- (છ) સી.એસ.આર. (નિગમિત સામાજિક જવાબદારી) હેઠળની કંપનીઓ પાસેથી મળેલા ફાળા.
- (૩) કાયદા વિભાગ, આ યોજનાનું નિયમન કરવા અને દેખરેખ-નિયંત્રણ રાખવા માટેનો કેન્દ્રસ્થ વિભાગ રહેશે.
- (૪) રાજ્ય કાનૂની સેવા સત્તામંડળે, સરકાર દ્વારા કેન્દ્રસ્થ વિભાગ મારફત તેમને વહેંચેલા ફંડના ઉપયોગના પ્રમાણપત્ર સહિત મુદતી પત્રકો રજૂ કરવા જોઈશે.
- (૫) કેન્દ્રસ્થ વિભાગે રાજ્ય કાનૂની સેવા સત્તામંડળને વહેંચેલા ભોગ બનેલ વ્યક્તિ માટેના વળતર ફંડનું, સભ્ય સચિવ, ગુજરાત રાજ્ય કાનૂની સેવા સત્તામંડળ-એ સંચાલન કરવું જોઈશે.
- (૬) રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ-એ નક્કી કર્યા પ્રમાણેની વળતરની રકમ સંબંધી ચુકવણી, સંબંધિત સત્તામંડળે કરવી જોઈશે.
૪. **વળતર માટે પાત્રતા.**- ભોગ બનેલ વ્યક્તિ અથવા યથાપ્રસંગ, ભોગ બનેલ વ્યક્તિના આશ્રિત (આશ્રિતો)/ વાલીઓ/ માતા-પિતા, તેને/ તેણીને લાગુ પડતી બહુવિધ યોજનાઓમાંથી વળતર મેળવવા માટે પાત્ર ગણાશે. તેમ છતાં, અધિનિયમની કલમ ૩૫૭-ખ ના સંબંધમાં તેણે/તેણીએ અન્ય યોજનાઓમાં મેળવેલ વળતરને, આગામી અરજીમાં રકમનું પ્રમાણ નક્કી કરતા સમયે ધ્યાનમાં લેવું જોઈશે.
૫. **રાજ્ય કાનૂની સેવા સત્તામંડળ (SLSA) અથવા જિલ્લા કાનૂની સેવા સત્તામંડળ (DLSA) સમક્ષ અરજી કરવા માટેની પ્રક્રિયા.**-
- (૧) પ્રથમ માહિતી અહેવાલો (FIR)ની ફરજિયાત જાણ :- એસએચઓ/ એસપી/ ડીએસપી-એ, આ યોજના હેઠળ આવરી લીધેલ ગુનાઓ સહિત (અનુસૂચિમાં નિર્દિષ્ટ કરેલા સ્વરૂપની શારીરિક ઈજા થવાના કિસ્સામાં), ભારતના ફોજદારી અધિનિયમ, ૧૮૬૦ (સન ૧૮૬૦ના ૪૫મા)ની કલમ ૩૨૬-ક, ૩૫૪-ક થી ૩૫૪-ઘ, ૩૭૬-ક થી ૩૭૬-ચ, ૩૦૪-ખ અને ૪૮૮-ક નો સમાવેશ થતો હોય તેવા ગુનાઓ કરેલ હોય તો રજિસ્ટ્રેશન બાદ તરત જ પ્રથમ માહિતી અહેવાલ (FIR)ની હાર્ડ/ સોફ્ટ નકલ રાજ્ય કાનૂની સેવા સત્તામંડળ (SLSA) અથવા જિલ્લા કાનૂની સેવા સત્તામંડળ (DLSA)ને ફરજિયાત આપવી જોઈશે, જેથી સદરહુ સત્તામંડળ, લાયક કિસ્સાઓમાં, વચગાળાનું વળતર આપવાના હેતુથી આપમેળે હકીકતોની પ્રારંભિક ખરાઈ શરૂ કરી શકે:
- પરંતુ રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, ઈ-ગુજકોપ દ્વારા પ્રથમ માહિતી અહેવાલ (FIR)ની નકલ મેળવી શકશે અને ત્યાર પછી સદરહુ સત્તામંડળ મીડિયાના અહેવાલના આધારે વળતરની ચુકવણીની કાર્યવાહી શરૂ કરી શકશે.
- (૨) વચગાળાની/અંતિમ વળતરની ચુકવણીની અરજી, ભોગ બનેલ વ્યક્તિ અથવા યથાપ્રસંગ, તેના/ તેણીના આશ્રિત (આશ્રિતો)/ વાલી/ માતા-પિતા-એ અથવા વિસ્તારના એસએચઓ-એ, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ સમક્ષ કરવી જોઈશે. તે, પ્રથમ માહિતી અહેવાલની નકલ અથવા કોર્ટ જેની ન્યાયિક નોંધ લીધી હોય તેવી ફોજદારી ફરિયાદ અને જો ઉપલબ્ધ હોય, તો મેડિકલ રિપોર્ટ, મૃત્યુ અંગેનું પ્રમાણપત્ર અને જ્યાં જરૂરી હોય ત્યાં અદાલતી કાર્યવાહી પૂર્ણ થયેલ હોય તો કોર્ટના હુકમની નકલ/ ભલામણો સાથે નમૂના 'ટ'માં રજૂ કરવું જોઈશે:
- પરંતુ ગુનો બન્યા બાદ કોઈપણ સમયે, સભ્ય-સચિવ, એસએલએસ અથવા સચિવ, ડીએલએસ, આપમેળે અથવા હકીકતોની પ્રારંભિક ખરાઈ કરીને, દરેક કેસના સંજોગોમાં આવશ્યકતા મુજબ વચગાળાની વળતરની ચુકવણીની કાર્યવાહી શરૂ કરી શકશે.
૬. **અધિકારક્ષેત્ર.**-
- (૧) વળતર માટેની અરજી/ભલામણ, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ-ને રજૂ કરવી જોઈશે. અરજી/ ભલામણ સદરહુ સત્તામંડળ-એ બનાવેલ પોર્ટલ ઉપર ઓનલાઈન પણ રજૂ કરી શકાશે.
- (૨) જિલ્લા કાનૂની સેવા સત્તામંડળ (DLSA)ના સચિવે, જિલ્લા મેજિસ્ટ્રેટ, પોલીસ અધીક્ષક/પોલીસ કમિશનર, સિવિલ સર્જન/મુખ્ય તબીબી અધિકારી-માંથી ઓછામાં ઓછા બે અધિકારીઓની મદદથી, આ યોજનાની જોગવાઈઓ અનુસાર તેની/તેણીની સમક્ષ રજૂ થયેલ અરજી/ભલામણનો નિર્ણય કરવો જોઈશે.
- (૩) એસિડના હુમલાના કિસ્સામાં, નિર્ણાયક સત્તામંડળ, ગુનાહિત ઈજાના વળતર માટેનું બોર્ડ (CICB) રહેશે, જે જિલ્લાના સેશન્સ જજ, જિલ્લા મેજિસ્ટ્રેટ, પોલીસ અધીક્ષક/ પોલીસ કમિશનર, સિવિલ સર્જન/ મુખ્ય તબીબી અધિકારીનું બનેલું રહેશે.

૭. રાજ્ય અથવા જિલ્લા કાનૂની સેવા સત્તામંડળ દ્વારા આપવામાં આવતી રાહતો. - રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, યોજના સાથે જોડેલી અનુસૂચિમાં નિર્દિષ્ટ કરેલા પ્રમાણમાં ભોગ બનેલ વ્યક્તિ અથવા યથાપ્રસંગ, તેના/તેણીના આશ્રિત (આશ્રિતો)/ વાલી/ માતા-પિતાને વળતરની ચુકવણી કરી શકશે.

૮. વળતરની ચુકવણી કરતા સમયે વિચારણામાં લેવાના પરિબળો.- કોઈ બાબતનો નિર્ણય કરતા સમયે, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, ભોગ બનેલ વ્યક્તિને થયેલ નુકસાન અથવા ઈજાને લગતા, નીચેના પરિબળો વિચારણામાં લઈ શકશે.

- (ક) ગુનાની ગંભીરતા અને ભોગ બનેલ વ્યક્તિના માનસિક અથવા શારિરિક નુકસાન અથવા ઈજાની ગંભીરતા;
- (ખ) ભોગ બનેલ વ્યક્તિને સલાહ (કાઉન્સેલિંગ), અંતિમ ક્રિયા, તપાસ/ પૂછપરછ/ મુકદ્દમા સમયે થતી મુસાફરી સહિત (આહાર પર થતા ખર્ચ સિવાય) શારિરિક અને માનસિક સ્વાસ્થ્ય માટે તબીબી સારવાર પર થયેલ ખર્ચ અથવા થઈ શકે તેવો ખર્ચ;
- (ગ) માનસિક આઘાતને કારણે શાળા/ કોલેજમાં ગેરહાજરી, શારિરિક ઈજા, તબીબી સારવાર, તપાસ અને ગુનાના મુકદ્દમા અથવા અન્ય કોઈ કારણ સહિત ગુનાના પરિણામરૂપે શૈક્ષણિક તક ગુમાવવી;
- (ઘ) માનસિક આઘાતને કારણે રોજગારના સ્થાને ગેરહાજરી, શારિરિક ઈજા, તબીબી સારવાર, તપાસ અને ગુનાના મુકદ્દમા અથવા અન્ય કોઈ કારણ સહિત ગુનાના પરિણામરૂપે રોજગાર ગુમાવવો;
- (ચ) ગુનો કરનાર સાથે ગુનાનો ભોગ બનેલ વ્યક્તિનો સંબંધ, જો કોઈ હોય તો;
- (છ) શું ગુનો એક અલગ ઘટના હતી કે તે સમયાંતરે થયેલ ઘટના હતી;
- (જ) શું ગુનાના પરિણામરૂપે ભોગ બનેલ વ્યક્તિ ગર્ભવતી બનેલ હતી કે કેમ, શું તેણીએ તબીબી ગર્ભપાત, બાળકને જન્મ આપવા અને આવા બાળકની પુનર્વસવાટની જરૂરિયાતમાંથી પસાર થવું પડ્યું હતું કે કેમ;
- (ઝ) શું ભોગ બનેલ વ્યક્તિને ગુનાના પરિણામ રૂપે જાતીય સંક્રમિત રોગો (STD)/ હુમન ઇમ્યુનોડેફિસિયન્સી વાયરસ (HIV)નો ચેપ લાગ્યો છે;
- (ટ) ગુનાના પરિણામરૂપે ભોગ બનેલ વ્યક્તિને થયેલી કોઈ વિકલાંગતા;
- (ઠ) જેની સામે ગુનો થયો હોય તે ભોગ બનેલ વ્યક્તિની નાણાકીય સ્થિતિ જેથી, ભોગ બનેલ વ્યક્તિની પુનર્વસવાટની જરૂરિયાત અને ભોગ બનેલ વ્યક્તિની પુનઃએકીકરણની જરૂરિયાત નક્કી કરી શકાય;
- (ડ) મૃત્યુના કિસ્સામાં, મરનારની ઉંમર, માસિક આવક, ભોગ બનેલ વ્યક્તિના આશ્રિતોની સંખ્યા, સંભવિત/અપેક્ષિત આયુષ્ય, ભાવિ વૃદ્ધિ/ વિકાસની શક્યતાઓ, ભોગ બનનાર વ્યક્તિના બાળકોની શૈક્ષણિક તકો, વગેરે.

તેમ છતાં, ભોગ બનનાર વ્યક્તિ, જીવલેણ અકસ્માત અધિનિયમ, ૧૯૫૫ (૧૯૫૧ના ૩૭), કર્મચારી વળતર અધિનિયમ, ૧૯૨૩ (૧૯૨૩ના ૮મા) અને મોટર વાહન અધિનિયમ, ૧૯૮૮ (૧૯૮૮ના ૫૮મા) અને રેલ્વે અધિનિયમ, ૧૯૮૮ (૧૯૮૮ના ૨૪મા) હેઠળ આવરી લેવાયેલ કિસ્સામાં વળતર મેળવવા હકદાર થશે નહિ.

(ઢ) રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ યોગ્ય અને પૂરતા ગણે તેવા અન્ય કોઈ પરિબળ.

૯. વળતરની ચુકવણી માટેની કાર્યરીતિ.-

- (૧) વચગાળાના વળતર માટે, કોર્ટ, અધિનિયમની કલમ ૩૫૭-કની પેટા-કલમો (૨) અને/ અથવા (૩) હેઠળ ભલામણ કરેલ હોય અથવા ભોગ બનેલ કોઈ વ્યક્તિએ અથવા ભોગ બનેલ વ્યક્તિના આશ્રિત (આશ્રિતો)/ વાલી/ માતા-પિતાએ, અધિનિયમની કલમ ૩૫૭-કની પેટા-કલમ (૪) હેઠળ રાજ્ય કાનૂની સેવા સત્તામંડળને અથવા યથાપ્રસંગ, જિલ્લા કાનૂની સેવા સત્તામંડળને અરજી કરેલી હોય, ત્યારે પ્રથમ દૃષ્ટિએ તેઓએ ભોગ બનેલ વ્યક્તિની યોગ્ય વળતરની જરૂરિયાત અને ઓળખની ખાતરી કરવી જોઈશે. અંતિમ વળતરના સંબંધમાં, તેઓએ કેસને તપાસવો જોઈશે અને ગુનાના પરિણામરૂપે થયેલ નુકસાન/ઈજા અને પુનર્વસવાટની જરૂરિયાતને સંબંધિત દાવાની બાબતોની ખરાઈ કરવી જોઈશે અને દાવા અંગે નિર્ણય કરવા માટે અન્ય કોઈ સંબંધિત માહિતી પણ મંગાવી શકશે.

પરંતુ લાયક કેસોમાં અને તમામ એસિડ હુમલાના કેસોમાં, ગુનો બન્યા પછીના કોઈપણ સમયે, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તા મંડળ, આપમેળે અથવા હકીકતોની પ્રારંભિક ખરાઈ કર્યા પછી, દરેક કેસના સંજોગોને વિચારણામાં લઈને જરૂરી હોય તેવી વચગાળાની રાહત મંજૂર કરવાની કાર્યવાહી કરી શકશે.

- (૨) અધિનિયમની કલમ ૩૫૭-ક ની પેટા-કલમ (૫) હેઠળ ધાર્યા મુજબની તપાસ, ઝડપથી પૂરી કરવી જોઈશે અને તે મુદત કોઈપણ કેસમાં, દાવો/અરજી અથવા ભલામણ મળ્યાના સાઠ દિવસથી વધુ થવી જોઈશે નહિ:

પરંતુ એસિડ હુમલાના કિસ્સામાં, આવી બાબત જિલ્લા કાનૂની સેવા સત્તામંડળના ધ્યાને આવ્યાના ૧૫ દિવસની અંદર, ભોગ બનનારને રૂપિયા એક લાખની રકમ ચૂકવવી જોઈશે. આવી બાબત ધ્યાને આવ્યાના સાત દિવસની અંદર, જિલ્લા કાનૂની સેવા સત્તામંડળે વચગાળાનું વળતર મંજૂર કરતો હુકમ કરવો જોઈશે અને રાજ્ય કાનૂની સેવા સત્તામંડળે તેવા હુકમ પસાર થયાના ૮(આઠ) દિવસની અંદર વળતર ચૂકવવું જોઈશે. તે પછી, પહેલી ચુકવણીના બે મહિનાની અંદર, શક્ય તેટલું ઝડપી, ભોગ બનનારને રૂ.૨(બે) લાખની રકમ ચૂકવવી જોઈશે.

- (૩) કેન્દ્રીય ભોગ બનેલ વ્યક્તિને વળતર આપવા માટેનું ફંડ માર્ગદર્શિકા-૨૦૧૫ની જોગવાઈઓ અનુસાર, એસિડ હુમલાનો ભોગ બનનાર વ્યક્તિઓ 'પ્રધાનમંત્રીના રાષ્ટ્રીય રાહત ફંડ' હેઠળ રૂ.૧ (એક) લાખના વધારાના વળતરના હકદાર રહેશે અને સરકારે ચૂકવેલ વળતર ઉપરાંત સારવાર ખર્ચની જરૂરિયાતવાળી વ્યક્તિઓ રૂ.૫(પાંચ) લાખ સુધીની વધારાની ખાસ નાણાકીય સહાય માટે પણ હકદાર રહેશે.

પરંતુ આ યોજના હેઠળ ગ્રાહ્ય હોય તેવી વધુ રકમ પણ ભોગ બનનારને ચૂકવી શકાશે.

- (૪) નામદાર સર્વોચ્ચ ન્યાયાલયે તારીખ. ૧૭મી જુલાઈ, ૨૦૧૮ની રિટ પીટીશન(દીવાની) નં. ૭૫૪/૨૦૧૬માં ટોળાએ કરેલ હિંસા/મનસ્વી હિંસાના કિસ્સામાં કરેલા આદેશ મુજબ, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ દ્વારા, અનુસૂચિ મુજબ નિર્ધારિત વળતરની રકમના ૩૦% રકમ, આવી બાબત સદરહુ સત્તામંડળના ધ્યાને આવ્યાના ૩૦(ત્રીસ) દિવસની અંદર, ભોગ બનનારને અથવા ભોગ બનનારના આશ્રિત(આશ્રિતો)/વાલી/માતાપિતાને ચૂકવવી જોઈશે.

પરંતુ ટોળાએ કરેલ હિંસા/મનસ્વી હિંસાના કિસ્સામાં, એસએચઓ/એસપી/ડીસીપી-એ તેની નોંધણી પછી તરત ફરજિયાતપણે એફઆઈઆરની સોફ્ટ/હાર્ડ કોપી રાજ્ય કાનૂની સેવા સત્તામંડળને અથવા, યથાપ્રસંગ, જિલ્લા કાનૂની સેવા સત્તામંડળને મોકલવી જોઈશે.

- (૫) ભોગ બનનાર સગીર હોય, તો વળતરની મર્યાદા, આ યોજનામાં જોડેલ અનુસૂચિમાં ઉલ્લેખ કરેલ રકમ કરતા ૫૦% વધારે ગણવી જોઈશે.
- (૬) યોજનાના સરળ અમલીકરણ માટે, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, સંબંધિત સત્તામંડળ/ સંસ્થા/ વ્યક્તિ/ પોલીસ/ ન્યાયાલય અથવા નિષ્ણાત વ્યક્તિ પાસેથી કોઈપણ રેકર્ડ માંગી શકશે અથવા મદદ લઈ શકશે.
- (૭) આ બાબતને વિચારણામાં લીધા પછી, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, પોતાને ખાતરી થયે, આ યોજના સાથે જોડેલ અનુસૂચિ મુજબ, યોજનાના ખંડ ૮માં વર્ણવેલા પરિબળોને ધ્યાનમાં લઈને, ભોગ બનનાર અથવા ભોગ બનનારના આશ્રિત(આશ્રિતો)/ વાલી/ માતાપિતાને આપવાની વળતરની રકમનું પ્રમાણ નક્કી કરશે. છતાં પણ, લાયક કેસોમાં, કારણોની નોંધ કરીને, ઉપલી મર્યાદા વધારી શકાશે.
- (૮) ટ્રાયલ/અપીલ કોર્ટ તારણ આપે કે ફોજદારી ફરિયાદ અને આરોપ ખોટા હતા, ત્યારે તેવા કિસ્સામાં, જિલ્લા કાનૂની સેવા સત્તામંડળ આ યોજના હેઠળ આંશિક અથવા સંપૂર્ણ મંજૂર કરેલ વળતર કોઈ હોય, તો તેની વસૂલાત માટે ટ્રાયલ કોર્ટની સમક્ષ તે દંડ હોય તે રીતે કાર્યવાહી કરી શકશે.

એ રીતે વસૂલ કરેલ રકમ, ભોગ બનેલ વ્યક્તિને આપવાના વળતર માટેના ફંડમાં જમા કરાવવી જોઈશે.

- (૯) આ યોજનાનો કોઈપણ મજકૂર, ભોગ બનનાર અથવા ભોગ બનનારના આશ્રિત(આશ્રિતો)/વાલી/માતાપિતાને, કોઈપણ દીવાની દાવો અથવા હકદાવો ગુનો કરનારની સામે અથવા પરોક્ષ રીતે તે માટે જવાબદાર અન્ય કોઈપણ વ્યક્તિ સામે શરૂ કરતા અટકાવશે નહિ.

૧૦. હુકમ રેકર્ડ પર મૂકવા બાબત.-

અધિનિયમની કલમ ૩૫૭ હેઠળ સુનાવણી કોર્ટ યોગ્ય હુકમ પાસ કરી શકે તે માટે, આ યોજના હેઠળ કરેલ વચગાળાની અથવા આખરી(અંતિમ) વળતરના હુકમની નકલ, સુનાવણી કોર્ટના રેકર્ડ ઉપર મૂકવી જોઈશે. હુકમની ખરી નકલ તપાસ બાકી હોય તે

કિસ્સામાં તપાસનીસ અધિકારીને અને ભોગ બનનાર અથવા યથાપ્રસંગ, તેના/તેણીના આશ્રિત(આશ્રિતો)/ વાલી/ માતાપિતાને પણ આપવી જોઈશે.

૧૧. વળતરની ચુકવણીની પદ્ધતિ-

- (૧) રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ દ્વારા આવી રીતે આપવાની થતી વળતરની રકમ, ભોગ બનનાર/આશ્રિત (આશ્રિતો)ના સંયુક્ત અથવા વ્યક્તિગત નામે બેંકમાં જમા કરાવી ચુકવવી જોઈશે. ભોગ બનનારનું બેંક એકાઉન્ટ (ખાતું) ન હોય તે કિસ્સામાં, જિલ્લા કાનૂની સેવા સત્તામંડળ, ભોગ બનનારના નામે અને ભોગ બનનાર સગીર હોય, તો વાલી સાથેનું એકાઉન્ટ ખોલવા માટે સગવડ કરી આપશે અથવા સગીર બાળ સંભાળ સંસ્થામાં હોય તે કિસ્સામાં, સંસ્થાના સુપરિન્ટેન્ડેન્ટ (અધીક્ષક)ને વાલી તરીકે રાખી બેંક એકાઉન્ટ ખોલાવવું જોઈશે. તેમછતાં, ભોગ બનનાર વિદેશી નાગરિક (નેશનલ) અથવા નિર્વાસિત હોય તે કિસ્સામાં, વળતર કેશ કાર્ડથી ચુકવી શકાશે.
- (૨) વચગાળાની રકમ સંપૂર્ણ ચુકવવી જોઈશે. તેમછતાં, આખરી(અંતિમ) વળતરની રકમને સંબંધિત છે ત્યાં સુધી, તેની ૭૫% (પંચોતેર ટકા) રકમ, ઓછામાં ઓછી ૩ વર્ષની મુદત માટે ફીક્સ ડિપોઝીટમાં મૂકવી જોઈશે અને બાકીની ૨૫%(પચ્ચીસ ટકા) રકમ, ભોગ બનનાર અથવા યથાપ્રસંગ, તેના/તેણીના આશ્રિત(આશ્રિતો) દ્વારા વપરાશ અને પ્રારંભિક ખર્ચા માટે ઉપલબ્ધ રાખવી જોઈશે.
- (૩) સગીરના કિસ્સામાં, આપવાની થતી ૮૦% વળતરની રકમ, ફીક્સ ડિપોઝીટ એકાઉન્ટમાં જમા કરાવવી જોઈશે અને પરિપક્વતાની ઉંમરે જ તે ઉપાડવાની રહેશે, પરંતુ તે ડિપોઝીટના ત્રણ વર્ષ પહેલા નહિ.

પરંતુ અપવાદરૂપ કિસ્સાઓમાં, રાજ્ય કાનૂની સેવા સત્તામંડળને અથવા યથાપ્રસંગ, જિલ્લા કાનૂની સેવા સત્તામંડળની મુનસફી અનુસાર, લાભાર્થીના શિક્ષણ અથવા તબીબી અથવા તાકીદની અને તાત્કાલિક જરૂરિયાતો માટે રકમ ઉપાડી શકશે.

- (૪) મુદ્દલ એફડીઆર સ્વરૂપમાં હોય તો, મુદ્દલ પરનું વ્યાજ બેંક દ્વારા ભોગ બનનાર/ આશ્રિત(આશ્રિતો)/ વાલી/ માતાપિતાના બચત ખાતામાં, માસિક ધોરણે સીધું જમા કરવું જોઈશે, જે લાભાર્થી દ્વારા ઉપાડી શકાશે.

૧૨. ભોગ બનનાર વ્યક્તિને વચગાળાની રાહત-

રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, પોલીસ મથકના ઈન-ચાર્જ અધિકારીના દરજ્જાથી ઉતરતા દરજ્જાના ન હોય તેવા પોલીસ અધિકારી અથવા સંબંધિત વિસ્તારના મેજિસ્ટ્રેટનું પ્રમાણપત્ર મળ્યેથી અથવા ભોગ બનનાર વ્યક્તિ/ તેના આશ્રિત (અશ્રિતો)/વાલી/માતા-પિતાની અરજી પરથી અથવા આપમેળે, ભોગ બનનાર વ્યક્તિનું દુઃખ ઓછું કરવા માટે, તાત્કાલિક પ્રાથમિક સારવારની સુવિધા પૂરી પાડવા અથવા નિઃશુલ્ક રીતે તબીબી લાભો ઉપલબ્ધ કરાવી આપવા અથવા યોગ્ય લાગે તેવી બીજી કોઈ વચગાળાની રાહત (વચગાળાના નાણાકીય વળતર સહિતની) અપાવવા હુકમ કરી શકશે.

પરંતુ રાજ્ય કાનૂની સેવા સત્તામંડળને અથવા યથાપ્રસંગ, જિલ્લા કાનૂની સેવા સત્તામંડળને વળતર માટેની અરજી મળ્યેથી તરત જ, જિલ્લા કાનૂની સેવા સત્તામંડળના સચિવ-એ અથવા રાજ્ય કાનૂની સેવા સત્તામંડળના સભ્ય સચિવ-એ, રાષ્ટ્રીયકૃત બેંકમાંથી પ્રિલોડેડ કેસ કાર્ડ મારફતે રૂપિયા ૫૦૦૦/- અથવા કેસ મુજબ રૂપિયા ૧૦,૦૦૦/- સુધીની રકમની ભોગ બનનાર વ્યક્તિને તાત્કાલિક ચુકવણી કરવી જોઈશે:

વધુમાં, આ રીતે મંજૂર થયેલ વચગાળાની રાહત, આ યોજના સાથે જોડેલ અનુસૂચિ મુજબ ચુકવવાપાત્ર મહત્તમ વળતરના ૨૫ ટકાથી ઓછી હોવી જોઈશે નહિ, જે સંપૂર્ણ રકમ ભોગ બનનારને ચુકવવી જોઈશે.

વળી, એસિડ હુમલાના કિસ્સામાં, આ યોજનાના ખંડ ૮(૨)માં કરેલી જોગવાઈ અને ટોળાએ કરેલી મનસ્વી હિંસા/અપરાધના કિસ્સામાં, (આ યોજનાના) ખંડ ૮(૪)માં કરેલી જોગવાઈ અનુસરવી જોઈશે.

૧૩. તબીબી રાહત.- ભોગ બનનાર વ્યક્તિને મુખ્યમંત્રી અમૃતમ યોજનાના લાભો મળવાપાત્ર થશે. સદરહુ યોજનાની માર્ગદર્શક સૂચના મુજબ ભોગ બનનાર વ્યક્તિને નિઃશુલ્ક તબીબી સારવાર આપવામાં આવશે.

૧૪. ભોગ બનનાર વ્યક્તિ અથવા ભોગ બનનારના આશ્રિત (આશ્રિતો)/વાલી/માતા-પિતાને આપેલ વળતરની વસૂલાત.-

અધિનિયમની કલમ ૩૫૭-ક-ની પેટા-કલમ (૩)ની જોગવાઈઓને અધીન રહીને, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, યોગ્ય કેસોમાં, ભોગ બનનાર વ્યક્તિ અથવા તેના આશ્રિત (અશ્રિતો)/વાલી/માતા-પિતા માટે મંજૂર કરેલ વચગાળાની/આખરી વળતરની વસૂલાત કરવા માટે અથવા તેણે/તેણીએ આચરેલા ગુનાના પરિણામરૂપ હાનિ અથવા ઈજા પહોંચાડવા માટે જવાબદાર હોય તેવી વ્યક્તિ/વ્યક્તિઓ પાસેથી વસૂલાત કરવા કાયદાના સક્ષમ ન્યાયાલય સમક્ષ કાર્યવાહી કરી શકશે.

તેમછતા, સક્ષમ ન્યાયાલય સમક્ષ કાર્યવાહી કરવાની હોય ત્યારે, રાજ્ય કાનૂની સેવા સત્તામંડળે અથવા યથાપ્રસંગ, જિલ્લા કાનૂની સેવા સત્તામંડળે કોર્ટ ફી ચૂકવવી જરૂરી રહેશે નહિ.

આ રીતે વસૂલ કરેલી રકમ, ભોગ બનેલ વ્યક્તિ માટેના વળતર ફંડમાં જમા કરવી જોઈશે.

૧૫. આશ્રિત પ્રમાણપત્ર.- આશ્રિત પ્રમાણપત્ર કાઢી આપવાની સત્તા ધરાવનાર અધિકારીએ, ૧૫ (પંદર) દિવસની મુદતની અંદર તે (આશ્રિત પ્રમાણપત્ર) કાઢી આપવું જોઈશે અને કોઈપણ સંજોગોમાં, આ મુદત લંબાવી જોઈશે નહિ:

પરંતુ રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, ૧૫ દિવસ પૂરા થાય તે પછી, તે (આશ્રિત પ્રમાણપત્ર) ન કાઢી આપવાના કિસ્સામાં, દાવો કરનાર પાસેથી સોગંદનામું મેળવીને તેના આધારે કાર્યવાહી કરી શકશે.

૧૬. ભોગ બનનાર સગીર વ્યક્તિ.-

૧. કોઈ માતા-પિતા અથવા કાયદેસરના વાલી ન હોય તેવા ભોગ બનનાર અનાથ સગીરના કિસ્સામાં, તાત્કાલિક રાહત અથવા વચગાળાનું વળતર જ્યાં બાળક રહેતો હોય તે બાળ સંભાળ સંસ્થાના સુપરિન્ટેન્ડન્ટ (અધીક્ષક)ના વાલીપણા હેઠળ ખોલાવેલ બાળકના બેંક ખાતામાં અથવા તેની ગેરહાજરીમાં, યથાપ્રસંગ, ડીડીઓ/એસડીએમ/એસડીઓ-ના વાલીપણા હેઠળ ખોલાવેલ બાળકના બેંક ખાતામાં ચૂકવવું જોઈશે.

૨. આ યોજના હેઠળ કોઈ ભોગ બનનાર સગીર અથવા ભોગ બનનાર સગીરના આશ્રિતો વળતરનો દાવો કરવા માટે હકદાર થશે પરંતુ જાતીય ગુનામાંથી બાળકોને રક્ષણ અધિનિયમ, ૨૦૧૨ (સન ૨૦૧૨ના ૩૨મા) અને જાતીય ગુનામાંથી બાળકોને રક્ષણ નિયમો, ૨૦૧૨ હેઠળ ખાસ કોર્ટે, ભોગ બનનાર સગીર અથવા ભોગ બનનાર સગીરના વાલી/માતા-પિતાની તરફેણમાં વચગાળાનું/આખરી વળતર ચૂકવવા માટે કરેલો હુકમ આ યોજના હેઠળ ઠરાવેલ વચગાળાના/આખરી વળતર કરતા ઓછો હોય, તો રાજ્ય કાનૂની સેવા સત્તામંડળે અથવા યથાપ્રસંગ, જિલ્લા કાનૂની સેવા સત્તામંડળે, આવા ભોગ બનનાર સગીર અથવા ભોગ બનનાર સગીરના વાલી/માતા-પિતાની તરફેણમાં વચગાળાની/આખરી વળતરની બાકી રહેતી (ખુટતી) ઓછામાં ઓછી રકમ ચૂકવવા માટે હુકમ કરવો જોઈશે.

૧૭. મર્યાદા.-

અધિનિયમની કલમ ૩૫૭-ક-ની પેટા-કલમ (૪) હેઠળ ભોગ બનનાર વ્યક્તિ અથવા ભોગ બનનાર વ્યક્તિના આશ્રિત (આશ્રિતો)/વાલી/માતા-પિતાએ કરેલ કોઈ દાવો ગુનો બન્યાની અથવા સુનાવણીના નિષ્કર્ષની તારીખથી ૩ (ત્રણ) વર્ષ પછી સ્વીકારવો જોઈશે નહિ.

તેમ છતાં, લાયક કેસોમાં, આ સંદર્ભમાં કરેલ અરજી પરથી, કારણોની નોંધ કરીને, રાજ્ય કાનૂની સેવા સત્તામંડળ અથવા યથાપ્રસંગ, જિલ્લા કાનૂની સેવા સત્તામંડળ, ત્રણ વર્ષથી ઉપરના વિલંબને માફ કરી શકશે.

૧૮. અપીલ.- (૧) ખંડ ૬(૨) હેઠળ જિલ્લા કાનૂની સેવા સત્તામંડળના સચિવ-એ આપેલ વળતરની રકમથી, ભોગ બનનાર વ્યક્તિ અથવા ભોગ બનનાર વ્યક્તિના આશ્રિત (આશ્રિતો)/વાલી/માતા-પિતા સંતુષ્ટ ન હોય તેવા કિસ્સામાં, તેઓ આવો હુકમ મળ્યાની તારીખથી ૩૦ (ત્રીસ) દિવસની અંદર, જિલ્લા કાનૂની સેવા સત્તામંડળના અધ્યક્ષ સમક્ષ અપીલ ફાઈલ કરી શકશે.

(૨) ખંડ ૬(૩) હેઠળ ગુનાહિત ઈજાના વળતર માટેના બોર્ડ-એ આપેલ વળતરની રકમથી, એસિડ હુમલાનો ભોગ બનનાર વ્યક્તિ અથવા આવા ભોગ બનનારના આશ્રિત (આશ્રિતો)/વાલી/માતા-પિતા સંતુષ્ટ ન હોય તેવા કિસ્સામાં, તેઓ આવો હુકમ મળ્યાની તારીખથી ૩૦ (ત્રીસ) દિવસની અંદર, ગુજરાત રાજ્ય કાનૂની સેવા સત્તામંડળના સભ્ય-સચિવ સમક્ષ અપીલ ફાઈલ કરી શકશે:

પરંતુ લાયક કેસોમાં, આ સંદર્ભમાં કરેલ અરજી પરથી, કારણોની નોંધ કરીને, અપીલ અધિકારી અપીલ ફાઈલ કરવામાં થયેલ વિલંબને માફ કરી શકશે.

૧૯. રદ કરવા બાબત અને અપવાદ.-

(૧) ગુજરાત ભોગ બનેલ વ્યક્તિને વળતર માટેની યોજના, ૨૦૧૬ હેઠળ મંજૂર થયેલ વળતરની કોઈ રકમ કોઈપણ સંજોગોમાં ફરીથી જાહેર કરી શકાશે નહિ.

(૨) આ યોજના અમલમાં આવ્યાની તારીખે અનિર્ણીત રહેલી તમામ અરજીઓનો નિર્ણય આ યોજના હેઠળ કરેલી જોગવાઈઓને આધારે કરવો જોઈશે.

નમૂનો - ૧

(ખંડ ૫ (૨))

જિલ્લા કાનૂની સેવા સત્તામંડળ સમક્ષ

જિલ્લો: -----

ભોગ બનેલ વ્યક્તિને વળતર માટેની યોજના, ૨૦૧૯ હેઠળ વળતરના વચગાળાના/અંતિમ ચુકાદા માટેની અરજી



૧.	ભોગ બનેલ વ્યક્તિનું નામ, સરનામું અને ફોન નંબર	
૨.	અરજદારનું નામ, સરનામું અને ફોન નંબર (સગીર વ્યક્તિના કિસ્સામાં, તેના/તેણીના માતા-પિતા/વાલીએ અરજી કરવી જોઈશે)	
૩(ક).	અરજી દાખલ કરતી વખતે ભોગ બનેલ વ્યક્તિની ઉંમર	
૩(ખ).	ગુનો બન્યાના સમયે ભોગ બનેલ વ્યક્તિની ઉંમર	
૪.	પોલીસ સ્ટેશન અને પ્રથમ ફરિયાદ અહેવાલ (FIR)ની વિગતો.	
૫.	સેશન્સ /ફોજદારી /POCSO (Protection of Children from Sexual Offences)કેસ નંબર (જો હોય, તો)	
૬.	કહેવાતા ગુનાના સંબંધમાં કોઈ ફોજદારી કેસ અનિર્ણીત છે કે કેમ? (જો હા, તો તેની વિગતો)	
૭.	કહેવાતા ગુનાની વિગતો (કલમો જણાવો)	
૮.	ભોગ બનેલ વ્યક્તિએ તબીબી સારવાર લીધેલ છે કે કેમ? જો હા, તો અંદરની (ઈનડોર) અથવા બહારની (આઉટડોર) સારવાર લીધેલ છે? હોસ્પિટલનું નામ અને વિગતો જણાવો.	
૯.	શારીરિક અને માનસિક પુનઃસ્થાપન માટે કરવામાં આવેલ ખર્ચની વિગતો. (બિલ, કોઈ હોય, તો તેની ખરી નકલ રજૂ કરવી.)	
૧૦.	ભોગ બનેલ વ્યક્તિ/અરજદારના બેંકના ખાતાની વિગતો (પાસબુકની નકલ જોડવી.)	
૧૧.	ઓળખના પુરાવાની વિગતો: (આધાર કાર્ડ / ડ્રાઈવિંગ લાઈસન્સ / ચૂંટણી કાર્ડ / પાસપોર્ટ માંથી કોઈએક જોડવું.)	
૧૨.	કહેવાતા ગુનાના સંબંધમાં, ભોગ બનેલ વ્યક્તિએ આરોપી પાસેથી વળતરની કોઈ રકમ મેળવેલ છે કે કેમ? જો હા, તો વિગતો રજૂ કરો.	
૧૩.	કહેવાતા ગુનાના સંબંધમાં, ભોગ બનેલ વ્યક્તિએ સરકારી લાભકારી યોજના દ્વારા વળતરની કોઈ રકમ મેળવેલ છે કે કેમ? જો હા, તો વિગતો રજૂ કરો.	
૧૪.	અન્ય કોઈપણ વિગતો.	

ખરાઈ

હું ના રહેવાસી, આથી, જાહેર કરુ છું કે આ અરજીમાં જણાવેલી માહિતી મારી ઉત્તમ જાણ અને માન્યતા મુજબ સાચી અને ખરી છે.

તારીખ:

સ્થળ:

અરજદારની સહી

અનુસૂચિ

ગુનાનો ભોગ બનેલ વ્યક્તિને લાગુ પડવા બાબત

(ખંડ ૨(ધ))

અનુક્રમાંક	હાનિ અથવા ઈજાની વિગતો	વળતરની ઓછામાં ઓછી મર્યાદા	વળતરની ઉપલી મર્યાદા
૧	મૃત્યુના કિસ્સામાં	રૂ. ૫ લાખ	રૂ. ૧૦ લાખ
૨	સામૂહિક બળાત્કાર	રૂ. ૫ લાખ	રૂ. ૧૦ લાખ
૩	બળાત્કાર	રૂ. ૪ લાખ	રૂ. ૭ લાખ
૪	સૃષ્ટિક્રમ વિરુદ્ધ જાતીય હુમલો	રૂ. ૪ લાખ	રૂ. ૭ લાખ
૫	શરીરના કોઈ અવયવ અથવા ભાગ ૮૦% અથવા તેથી વધુ કાયમી અશક્ત બને તેવા કિસ્સામાં	રૂ. ૨ લાખ	રૂ. ૫ લાખ
૬	શરીરના કોઈ અવયવ અથવા ભાગ ૪૦% થી ૮૦% જેટલો કાયમી અશક્ત બને તેવા કિસ્સામાં	રૂ. ૨ લાખ	રૂ. ૪ લાખ
૭	શરીરના કોઈ અવયવ અથવા ભાગ ૨૦% થી ૪૦% જેટલો કાયમી અશક્ત બને તેવા કિસ્સામાં	રૂ. ૧ લાખ	રૂ. ૩ લાખ
૮	શરીરના કોઈ અવયવ અથવા ભાગ ૨૦% થી ઓછા પ્રમાણમાં કાયમી અશક્ત બને તેવા કિસ્સામાં	રૂ. ૧ લાખ	રૂ. ૨ લાખ
૯	પુનઃ સ્થાપનની જરૂર પડે તેવી ગંભીર શારીરિક ઈજા અથવા કોઈ માનસિક ઈજાના કિસ્સામાં	રૂ. ૧ લાખ	રૂ. ૨ લાખ
૧૦	હુમલાના પરિણામે ગર્ભપાત જેવા ગર્ભ નાશના કિસ્સામાં અથવા પ્રજનનક્ષમતા ગુમાવવાના કિસ્સામાં	રૂ. ૨ લાખ	રૂ. ૩ લાખ
૧૧	બળાત્કારને કારણે ગર્ભાવસ્થા રહી જવાના કિસ્સામાં	રૂ. ૩ લાખ	રૂ. ૪ લાખ
૧૨	દાહ (દાઝી જવાનો)નો ભોગ બનેલ વ્યક્તિના કિસ્સામાં:		
ક.	ચહેરો વિકૃત બનવાના કિસ્સામાં	રૂ. ૭ લાખ	રૂ. ૮ લાખ
ખ.	૫૦% કરતા વધારે ઈજા થવાના કિસ્સામાં	રૂ. ૫ લાખ	રૂ. ૮ લાખ
ગ.	૫૦% કરતા ઓછી ઈજા થવાના કિસ્સામાં	રૂ. ૩ લાખ	રૂ. ૭ લાખ
ઘ.	૨૦% કરતા ઓછી ઈજા થવાના કિસ્સામાં	રૂ. ૨ લાખ	રૂ. ૩ લાખ
૧૩	એસિડ હુમલાનો ભોગ બનેલ વ્યક્તિના કિસ્સામાં:		
ક.	ચહેરો વિકૃત બનવાના કિસ્સામાં	રૂ. ૭ લાખ	રૂ. ૮ લાખ
ખ.	૫૦% કરતા વધારે ઈજા થવાના કિસ્સામાં	રૂ. ૫ લાખ	રૂ. ૮ લાખ
ગ.	૫૦% કરતા ઓછી ઈજા થવાના કિસ્સામાં	રૂ. ૩ લાખ	રૂ. ૫ લાખ
ઘ.	૨૦% કરતા ઓછી ઈજા થવાના કિસ્સામાં	રૂ. ૩ લાખ	રૂ. ૪ લાખ
૧૪.	લોહીના વેપાર (માનવ તસ્કરી)નો ભોગ બનેલ વ્યક્તિના પુનઃ સ્થાપનના કિસ્સામાં	રૂ. ૫૦, ૦૦૦	રૂ. ૧ લાખ

નોંધ: જાતીય હુમલા/એસિડ હુમલાનો ભોગ બનનાર સ્ત્રીને અનુસૂચિની એક અથવા વધારે કક્ષા હેઠળ આવરી લેવામાં આવે, તો તેણી વળતરનું સંયુક્ત મૂલ્ય મેળવવાની વિચારણા માટે હકદાર રહેશે.

ગુજરાતના રાજ્યપાલશ્રીના હુકમથી અને તેમના નામે,

ધર્મેશ પરમાર,

સરકારના સેક્શન અધિકારી.

